

Врз основа на член 22 точка 10 и 11 од Законот за локална самоуправа (Сл.Весник на РМ бр.5/02, 202/24) член 5 од Законот за управување со кризи („Сл.Весник на РМ“ бр. 29/05, 36/11, 41/14, 104/15, 39/16 и 83/18 и „Службен весник на Република Северна Македонија“ бр. 215/21 и 124/25), член 4, член 21 и 22 од Законот за пожарникарство („Сл.Весник на РМ“ бр. 67/04, 81/07, 55/13, 158/14, 193/15, 39/16 и „Службен весник на Република Северна Македонија“ бр. 152/19) и член 9 од Законот за заштита и спасување („Сл.Весник на РМ“ бр. 36/04, 49/04, 86/08, 124/10, 18/11, 41/14, 129/15, 71/16, 106/16 и 83/18 и „Службен весник на Република Северна Македонија“ бр. 215/21 и 124/25) и член 12 точка 10 и член 30 точка 10 од Статутот на Општина Пехчево (Сл.Гласник на општина Пехчево бр.03/2021), Советот на општина Пехчево на 6-та седница одржана на ден 23.04.2026 година ја донесе следната

## ПРОГРАМА

### за активностите на општина Пехчево за ревитализација по елиминирање на кризи во областа за заштита и спасување во 2026<sup>та</sup> година

Со оваа програма се утврдуваат заедничките интереси и активности за ревитализација по елиминирање на криза и во областа на заштита и спасување особено во противпожарната заштита (доброволните противпожарни друштва, секциите во училиштата за млади пожарникари) кои претставуваат активности од јавен интерес.

Според законските одредби, општина Пехчево во 2026<sup>та</sup> година овие активности ќе ги остварува преку:

- Просторниот штаб за заштита и спасување
- Регионалниот центар за управување со кризи
- Просторните сили за заштита и спасување (универзални и специјализирани – екипи, одделенија)
- Комисија за процена на штети од елементарни и други непогоди на територијата на општина Пехчево
- Територијалната противпожарна единица која дејствува на целокупната територија на општина Пехчево со доброволните противпожарни друштва и секциите во училиштето за млади пожарникари

### 1.ЦЕЛИ

- Заштита и спасување на луѓето и материјалните добра од природни непогоди, пожари во населените места, во шуми, на отворен простор, поплави, сообраќајни несреќи и др.
- Ревитализација на општината по елиминирањето на кризата,
- Заштита и спасување на луѓето, животната средина, материјалните добра, природните богатства, животинскиот и растителниот свет и културното наследство од природни непогоди и други несреќи во мир и вонредна состојба,
- Создавање на услови и можности за организирано остварување и реализирање на заштита и спасување на луѓето и материјалните добра,
- Обезбедување на навремено известување за опасноста, благовремено откривање и елиминирање на причините за настанување на пожари и други видови несреќи и ублажување на последиците од истите,

- Обезбедување на услови и можности за соодветна организација, опременост и координираност на силите за заштита и спасување, справување со кризи и противпожарна заштита.

## 2. АКТИВНОСТИ

За реализација и остварување на основните цели на оваа Програма, активностите на општината и Советот ќе бидат насочени кон создавање на максимални услови за реализирање на програмските определби во доменот на ревитализација на општината по елиминирањето на кризата, на противпожарната заштита и доброволната противпожарна организација како и заштитата и спасување со кризни појави и состојби како и други несреќи во мир.

Во оваа насока активностите претежно ќе бидат насочени кон обезбедување на услови за квалитетна, навремена и во законски рамки реализирана активност. Општина Пехчево преку оваа Програма за 2026 година во рамките на своите материјални можности ќе обезбеди финансиски средства потребни за квалитетна и технички стручна подготвена единица за противпожарна заштита, која ќе може брзо и ефикасно да дејствува на целата територија на општина Пехчево и развој за зајакнување на доброволната противпожарна организација на својата територија како и непречено функционирање на останатите субјекти од областа на заштитата и спасувањето, превенција и справување со кризни појави и состојби од просторот на општината.

## 3. ФИНАНСИРАЊЕ

Финансирањето и активностите од областа на заштитата и спасување, превенцијата и справување со кризни појави, дејствувањето, доброволното противпожарно друштво и Секциите во училиштето за млади пожарникари, Територијалната противпожарна единица (со посебна програма), утврдени според оваа Програма ќе биде реализирана од:

- Средства од буџетот на општина Пехчево и Републичкиот буџет,  
Доброволни прилози и други средства од осигурителни друштва домашни и странски фондации, правни и физички лица наменети за унапредување и заштита од пожари, доброволно противпожарно организирање и за друг вид на несреќи.

### РАСПОРЕД НА ФИНАНСКИТЕ СРЕДСТВА:

А) Противпожарна заштита и зајакнување на доброволната противпожарна организација и други активности за заштита и спасување

	ПРИХОДИ	
1	Буџет на општина Пехчево	150.000,00 денари
2	Сопствени приходи од давање на услуги	10.000,00 денари
3	Приходи од други извори, донации, проекти	50.000,00 денари
4	ВКУПНО 1-3	210.000,00 денари

Б) Противпожарна заштита, доброволно противпожарно друштво и спроведување на друга обука и мерка за заштита и спасување на населението и материјалните добра за побезбедна општина

РАСХОДИ		
1	Организирање и спроведување обука на просторните штабови и единици	20.000,00 денари
2	Доброволна противпожарна организација-Секција за млади пожарникари во училиштето	10.000,00 денари
3	Општински противпожарен сојуз - организирање на квиз натпревари	10.000,00 денари
4	Набавка на техничка и заштитна опрема	30.000,00 денари
5	Изработка на програмски содржини од заштитата и спасувањето кои ќе се презентираат на класните часови во училиштето	2.000,00 денари
6	Набавка на работни униформи за ДПД	10.000,00 денари
7	За обука и договорни услуги	5.000,00 денари
8	Освежителни пијалоци при реализација на вежбовните и други активности	5.000,00 денари
9	Помош на изработка на куќен ред во случај на пожар и план за евакуација пластифициран А-4 формат за секоја куќа посебно	2.000,00 денари
10	Проектни активности - школа за млади пожарникари	30.000,00 денари
11	Активности на Комисијата за проценка на штети од елементарни и други непогоди	10.000,00 денари
12	Надомест на материјални трошоци за правни и физички лица – учесници во акции за гасење на пожар и други видови на загрозувања и несреќи	20.000,00 денари
13	Безбедносна проверка на населението за безбедносна проценка од пожар	2.000,00 денари
14	Отворени трибини за заштита и спасување со граѓаните од населените места од подрачјето на општината	4.000,00 денари
15	Тактичко - показни вежби и активности за превенција и справување со кризни состојби и појави	50.000,000 денари
	ВКУПНО 1-15	210.000,00 денари

**4. Други форми и активности за побезбедна општина со подржување и помагање на субјектите од заштитно - спасувачката организираност на територијата на општината**

- Активностите на ДЗС, ЦУК, Територијалната противпожарна единица, Доброволното противпожарно друштво, Секциите за млади пожарникари во училиштето во општина Пехчево, освен со финансииски средства, Советот на општина Пехчево и градоначалникот на општината ќе ги помагаат и стимулираат со:

- Учество на градоначалникот и претставници на Советот на средби и настани организирани од страна на ТППЕ поврзани со квизови, натпревари, вежби, прослави и други настани,
- Поддршка и учество во проектни и друг вид на активности.

## 5. Завршни одредби

За спроведување на оваа Програма се грижи Советот и градоначалникот на општина Пехчево и одделението за локален економски развој.

Во соработка со Просторниот штаб за заштита и спасување, Регионалниот штаб и ЦУК, Дирекцијата за заштита и спасување, инспекторот за заштита и спасување и други надлежни органи и тела, органите и телата на Советот и градоначалникот на општина Пехчево ќе го следат спроведувањето на оваа Програма и активно ќе учествуваат во нејзина реализација како и покренување на иницијативи, давање на мислења и поднесување на предлози во врска со остварување на програмските цели и активности.

Висината на финансиските средства се минорни во буџетот на општината, а од друга страна бенефитите за заштита на граѓаните и заштита на материјалните добра и други добра од елементарните и други несреќи, кризни состојби и појави треба да имаат непроценливо значење за побезбедна општина.

Совет на општина Пехчево

Претседател

Миле Гошевски

